



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII] WEDNESDAY, 06th OCTOBER, 2021/ASHVINA 14, 1943 [No. 72

Separate paging is given to each part of the supplement to the Central Gazette and Central section in order that it may be filed as a separate compilation

PART-II

EXTRAORDINARY

અધિસુચના

ગુજરાત નગર રચના અને શહેરી વિકાસ અધિનિયમ-૧૯૭૬ ની કલમ-૫૦(૧) અને ૫૨

ગુજરાત નગર રચના અને શહેરી વિકાસ નિયમો-૧૯૭૮ ના નિયમ-૨૬(૧) અને ૨૬(૩)

મુસદ્દારૂપ નગર રચના યોજના નં. ૧ (રૈયા) (બીજો ફેરફાર)

નં. નરયો નં. ૧ (રૈયા) (બીજો ફેરફાર)/આર.એમ.સી./ફરજો/૧૩૨૫-હું, નીચે સહી કરનાર નગર રચના અધિકારી, નગર નિયોજક-૧, રાજકોટ નગર રચના યોજના, રાજકોટ સદરહુ યોજના વિસ્તારનાં તમામ જમીન માલિકો/હિત સંબંધિત ધરાવતી તમામ વ્યક્તિઓને આથી જણાવું છું કે, ગુજરાત સરકારશ્રીના તા.૨૫-૦૮-૨૦૨૧ નાં અસાધારણ રાજ્યપત્ર ભાગ-૪(બી) ના પાના નં. ૨૭૫ ઉપર પ્રસિધ્ધ કરેલ શહેરી વિકાસ અને શહેરી ગૃહ નિર્માણ વિભાગ, ગાંધીનગરની તા.૨૪-૦૮-૨૦૨૧ની અધિસુચના ક્રમાંક : જીએચ/વી/૨૦૨૧ નો ૮૨/નરય-૧૦૨૦૧૮-૪૬૩૩-લ થી મારી હોદ્દાની રૂએ નગર રચના અધિકારી તરીકે રાજકોટ મહાનગરપાલિકા, રાજકોટની મુસદ્દારૂપ નગર રચના યોજના નં. ૧ (રૈયા)(બીજો ફેરફાર)ને આખરી કરવા અધિનિયમ-૧૯૭૬ ની કલમ-૫૦ ની પેટા કલમ-૧ હેઠળ નિમણુંક કરી છે. ગુજરાત નગર રચના અને શહેરી વિકાસ નિયમો-૧૯૭૮ના નિયમ-૨૬ ના પેટા નિયમ-૧ની જોગવાઈ મુજબ જરૂરી છે, એ પ્રમાણે હું આથી નોટીસ આપુ છું કે, મેં તા.૦૫/૧૦/૨૦૨૧ ને મંગળવારના ના રોજ નગર રચના અધિકારી તરીકેની મારી ફરજો સંભાળી લીધેલ છે.

સદરહુ મુસદ્દારૂપ નગર રચના યોજના નં.૧ (રૈયા)(બીજો ફેરફાર) ના વિસ્તારમાં નીચે પ્રમાણેનાં અંતિમખંડોનો સમાવેશ થાય છે.

આખરી નગર રચના યોજના નં.૧ (રૈયા-રાજકોટ)નાં અંતિમખંડ નં. ૧૨૭૬ (ગાર્ડન) ની જમીનનો સમાવેશ થાય છે. તેની હદ વિસ્તારની ચર્તુ:સીમાં નીચે મુજબ છે.

મુસદ્દારૂપ નગર રચના યોજના નં. ૧ (રૈયા)(બીજો ફેરફાર) નો હદ વિસ્તાર (ચતુ:સીમા)

ઉત્તરે : આખરી નગર રચના યોજના નં.૧ (રૈયા-રાજકોટ)નાં ૭.૫૦ મી. પહોળાઈનો ટી.પી. રોડ

દક્ષિણે : આખરી નગર રચના યોજના નં.૧ (રૈયા-રાજકોટ)નાં અંતિમખંડ નં. ૧૨૭૫

પુર્વે : આખરી નગર રચના યોજના નં.૧ (રૈયા-રાજકોટ)નાં ૮.૦૦ મી. પહોળાઈનો ટી.પી. રોડ

પશ્ચિમે : આખરી નગર રચના યોજના નં.૧ (રૈયા-રાજકોટ)નાં ૧૨.૦૦ મી. પહોળાઈનો ટી.પી. રોડ

ગુજરાત નગર રચના અને શહેરી વિકાસ નિયમો-૧૯૭૮ના નિયમ-૨૬નાં પેટા નિયમ-૩ની જોગવાઈ મુજબ જરૂરી છે, એ પ્રમાણે સદરહું મુસદ્દારૂપ નગર રચના યોજના નં. ૧ (રૈયા)(બીજો ફેરફાર) માં સમાવિષ્ટ બાબતો પૈકી કોઈપણ બાબતમાં હિત ધરાવતી અથવા એનાથી અસર પામતી તમામ વ્યક્તિઓને આથી જણાવું છું કે, તેમણે સદરહું અધિનિયમ-૧૯૭૬ની કલમ-૫૨માં જણાવેલ બાબતોના સંદર્ભમાં ગુજરાત સરકારશ્રીનાં રાજ્યપત્રમાં આ અધિસૂચના પ્રસિધ્ધ થયા તારીખથી ૨૦ દિવસની અંદર તેમના લેખિત વાંધા અને રજુઆતો જરૂરી અધિકૃત માલિકી આધાર પુરાવા અને દસ્તાવેજો સહિત મારી સમક્ષ રજુ કરવા, તેમજ ઉક્ત મુસદ્દારૂપ નગર રચના યોજનાને કારણે કોઈ વ્યક્તિને નુકશાનકારક અસર પહોંચી હોય તો તે સદર અધિનિયમ-૧૯૭૬ની કલમ-૮૨ અનુસાર નુકશાની મેળવવાને હક્કદાર છે અને આવી વ્યક્તિઓ અધિસૂચના ગુજરાત સરકારશ્રીનાં રાજ્યપત્રમાં પ્રસિધ્ધ થયાની તારીખથી ત્રણ મહિનાની અંદર તેમના હક્કદાર જરૂરી દસ્તાવેજો પ્રમાણિત પુરાવા સહિત રજુ કરવા.

સરકારશ્રી દ્વારા તા. ૨૦-૦૭-૨૦૨૧ના રોજ મંજૂર કરાયેલ મુસદ્દારૂપ નગર રચના યોજના નં. ૧ (રૈયા)(બીજો ફેરફાર) ની એક નકલ જરૂરી તમામ દસ્તાવેજો, પત્રકો, નકશા, ફોર્મ સહિત જાહેર રજા સિવાયના તમામ દિવસોએ કચેરી સમય દરમ્યાન નગર રચના અધિકારીનાં નીચેના સરનામે આવેલ કચેરીમાં ખુલ્લી રાખવામાં આવેલ છે અને આ જમીનોમાં હિત ધરાવતી તથા નગર રચના યોજનાની દરખાસ્તોથી અસર પામનાર પ્રત્યેક વ્યક્તિને આ યોજનાનું નિરીક્ષણ કરવાની વિનંતિ કરવામાં આવે છે. કચેરીમાં યોજનાની દરખાસ્તની સમજૂતી આપવાની વ્યવસ્થા કરવામાં આવેલ છે.

સ્થળ : રાજકોટ

તા. : ૦૫-૧૦-૨૦૨૧

(જે.પી. પટેલ)

નગર રચના અધિકારી
નગર નિયોજક-૧,
રાજકોટ નગર રચના યોજના,
રાજકોટ

સરનામું :

નગર રચના અધિકારી, નગર નિયોજક-૧,
રાજકોટ નગર રચના યોજના, રાજકોટ
જુનું રૂડા બિલ્ડીંગ, શારદાબાગ સામે,
શ્રોફ રોડ, રાજકોટ.

